



ఇల్లెందు, అక్టోబర్ 17 : దసరా పండగను పురస్కరించుకొని దేవీ నవరాత్రి ఉత్సవాల్లో భాగంగా పట్టణంలోని జేకే కాలనీ వద్ద ఏర్పాటు చేసిన దుర్గా దేవి మండపంలో ఎమ్మెల్యే బానోత్ హరిప్రియ మంగళవారం ప్రత్యేక పూజలు చేశారు. అమ్మవారి ఆశీస్సులు నియోజకవర్గ ప్రజలందరిపై ఉండాలని, ప్రజలందరూ సుఖసంతోషాలతో వర్ధిల్లాలని ఎమ్మెల్యే ఆకాంక్షించారు. అమ్మవారి ప్రతిమ ఏర్పాటుకు రూ.30వేలు నిర్వాహకులకు అందజేశారు. కార్యక్రమంలో భద్రాద్రి జిల్లా గ్రంథాలయ సంస్థ చైర్మన్ దిండిగల రాజేందర్, బీఆర్ఎస్ నాయకులు జేకే శ్రీను, డేరంగుల పోషం, గిన్నాపు రవి, చాంద్ పాషా, రాము, ముత్తయ్య, పాలడుగు రాజశేఖర్ ఉన్నారు.

గాయత్రీ అవతారంలో..

దమ్మపేట, అక్టోబర్ 17 : మండలంలోని గణేశ్ పాడులో కొలువైన శ్రీవిజయదుర్గ అమ్మవారు నవరాత్రి ఉత్సవాల్లో భాగంగా మంగళవారం శ్రీగాయత్రీ మాతా అలంకారంలో భక్తులకు దర్శనమిచ్చారు. ఆలయ నిర్వాహ దాతలు, దిశ కమిటీ సభ్యుడు గార పాటి సూర్యనారాయణ, అనురాధ దంపతులు భక్తుల సౌకర్యార్థం కుంకుమ పూజలు నిర్వహించేందుకు ప్లేట్లను వితరణ చేశారు. కార్యక్రమంలో ఆలయ పురోహితులు సింపాద్రి నాగేశ్వరరావు, కేతిముక్కల పవన్ శర్మ, తేజ, మారుతి, భక్తులు పాల్గొన్నారు.

టీకులపల్లిలో..

టీకులపల్లి, అక్టోబర్ 17 : మండలంలోని బోడు, కోయగూడెం, మండల కేంద్రంలోని రామాలయం గుడి వద్ద నవరాత్రి ఉత్సవాల సందర్భంగా ఏర్పాటు చేసిన దేవీ మండపాల వద్ద భక్తులు ప్రత్యేక పూజలు నిర్వహించారు.

గాయత్రీ అలంకరణలో..

దమ్మపేట రూరల్, అక్టోబర్ 17 : దేవీ నవరాత్రిలో భాగంగా మంగళవారం అమ్మవారు గాయత్రీదేవి అలంకరణలో భక్తులకు దర్శనమిచ్చారు. గణేశ్ పాడు క్రాస్ రోడ్డులోని విజయదుర్గ అమ్మ

దుర్గామాతా దీవించమ్మా..!



ఇల్లెందు : పూజలు చేస్తున్న ఎమ్మెల్యే హరిప్రియ



దమ్మపేట : గాయత్రీ అలంకారంలో దర్శనమిస్తున్న విజయదుర్గ

వారి ఆలయంలో భవానీ దీక్షదారులు ప్రత్యేక పూజలు నిర్వహించారు. దమ్మపేటలోని అన్నపూర్ణ సమేత విశ్వేశ్వరాలయం, నాచారంలోని జగదాంబ సమేత జయలింగేశ్వరాలయం వద్ద ప్రత్యేక కుంకుమ పూజలు నిర్వహించారు. దమ్మపేటలోని గాయత్రీ ఆశ్రమంలో అన్నపూర్ణ అలంకరణలో గాయత్రీ అమ్మవారు భక్తులకు దర్శనమిచ్చారు.

అన్నపూర్ణ అలంకరణలో..

చండ్రుగొండ, అక్టోబర్ 17 : మండల కేంద్రంలోని శ్రీ మహాలక్ష్మి అమ్మవారి ఆలయంలో మంగళవారం అమ్మవారు అన్నపూర్ణదేవిగా భక్తులకు దర్శనమిచ్చారు. వేద పండితులు వీవీఆర్ కేమూర్తి ఆధ్వర్యంలో అమ్మవారికి ప్రత్యేక పూజలు, అభిషేకాలు నిర్వహించారు. ఆలయ చైర్మన్ చీడెళ్ల పవన్ కుమార్ ఆధ్వర్యంలో భక్తులకు సౌకర్యాల కల్పించారు. పోకలగూడెం, రావికంపాడు, అయ్యన్నపాలెం తదితర గ్రామాల్లో భక్తులు నవరాత్రి పూజలు

నిర్వహిస్తున్నారు.

గజలక్ష్మీ అలంకారంలో..

అన్నపూర్ణపల్లి, అక్టోబర్ 17 : మండలంలోని బాలాజీ వేంకటేశ్వరస్వామి దేవాలయంలో అమ్మవారు గజలక్ష్మీ అలంకారంలో భక్తులకు దర్శనమిచ్చారు. మంగళవారం ఆలయంలో అమ్మవారికి అలంకరణలు, అర్చనలు, ప్రత్యేక పూజా కార్యక్రమాలు నిర్వహించారు. భక్తులు ప్రత్యేక పూజలు చేసి, తీర్ధప్రసాదాలను స్వీకరించారు.

అన్నపూర్ణదేవీ అవతారంలో..

అశ్వారావుపేట, అక్టోబర్ 17 : నియోజకవర్గావ్యాప్తంగా శరన్నవరాత్రి ఉత్సవాలు వైభవంగా నిర్వహిస్తున్నారు. మండపాల్లో అమ్మవారి ఏర్పాటు చేసిన దుర్గాదేవి అమ్మవారు మంగళవారం అన్నపూర్ణదేవీ అవతారంలో భక్తులకు దర్శనమిచ్చారు. ఈ

సందర్భంగా భక్తులు అమ్మవారికి ప్రత్యేక పూజలు చేసి నైవేద్యాలు సమర్పించి తీర్ధ ప్రసాదాలు స్వీకరించారు.

గౌరీదేవి అవతారంలో..

అశ్వారావుపేట టౌన్, అక్టోబర్ 17 : శరన్నవరాత్రి వేడుకలను పురస్కరించుకుని అమ్మవారు మంగళవారం భక్తులకు శ్రీ గౌరీదేవి అవతారంలో భక్తులకు దర్శనమిచ్చారు. ఉదయమే భక్తులు అమ్మవారికి అభిషేకాలు అలంకరణలు నిర్వహించారు. ఉత్సవ మండపాలలో కొలువుదీరిన అమ్మవారికి పుణ్యదంపతులు ప్రత్యేక పూజలు నిర్వహించారు. అనంతరం భక్తులకు తీర్ధప్రసాదాలు అందించారు.

108 కలశాలతో..

108 సుమంగళిలచే పూజలు

అశ్వారావుపేట టౌన్, అక్టోబర్ 17 : దేవీశరన్నవరాత్రి ఉత్సవాలు పట్టణంలో భక్తిశ్రద్ధలతో నిర్వహిస్తున్నారు. మంగళవారం స్థానిక శ్రీ వాసవీ కన్యకా పరమేశ్వరి అమ్మవారి ఆలయంలో అమ్మవారికి 108 కలశాలతో 108 మంది సుమంగళిలచే ప్రత్యేక అభిషేకాలు నిర్వహించారు. 108 వనమూలికలతో సిద్ధం చేసిన సుగంధాభిషేకాలను అమ్మవారికి నిర్వహించి సామూహిక లలిత సహస్రనామ కుంకుమార్చనలు నిర్వహించారు. రాత్రి 108 ప్రసాదాలతో మహిళలు అమ్మవారికి నివేదన సమర్పించి తీర్ధప్రసాదాలు అందుకున్నారు.



టీకులపల్లి : పూజలు చేస్తున్న భక్తులు



చండ్రుగొండలో..



అన్నపూర్ణపల్లిలో భక్తుల పూజలు



అమ్మవారికి పూజలు చేస్తున్న భక్తులు



గౌరీదేవి అలంకరణలో..



అన్నపూర్ణ దేవీ అవతారంలో

మహిళలు వైద్యసేవలను సద్వినియోగం చేసుకోవాలి

అన్నపూర్ణపల్లి, అక్టోబర్ 17 : మహిళల వైద్యసేవలను సద్వినియోగం చేసుకోవాలని వైద్యాధికారి తన్వయ అన్నారు. మంగళవారం మండలంలోని ఎర్రగుంట ప్రభుత్వ వైద్యశాలలో ఆరోగ్య మహిళా కార్యక్రమంలో భాగంగా మహిళలకు ఆమె వైద్య పరీక్షలు నిర్వహించారు. ఈ సందర్భంగా వైద్యాధికారి తన్వయ మాట్లాడుతూ.. వైద్యశాలలో మహిళలకు మెరుగైన వైద్యసేవలు అందించడం జరుగుతుందని, ఆరోగ్య సమస్యలు ఉన్న వారు పరీక్షలు చేయించుకోవాలని సూచించారు. అనంతరం ప్రైవేటు కిట్లను అందజేశారు. కార్యక్రమంలో వైద్యసిబ్బంది పాల్గొన్నారు.

అంగన్వాడీలకు వాటర్ ఫిట్టర్లు

చండ్రుగొండ, అక్టోబర్ 17 : అంగన్వాడీ సెంటర్లకు అందించిన వాటర్ ఫిట్టర్లను సద్వినియోగం చేసుకోవాలని పీడీపీవో నిర్మలాశోక్తి సూచించారు. మంగళవారం ప్రాజెక్టు కార్యాలయంలో జరిగిన కార్యక్రమంలో ప్రభుత్వం నుంచి వచ్చిన వాటర్ ఫిట్టర్లను అంగన్వాడీ టీచర్లకు అమె అందజేశారు. ఈ సందర్భంగా పీడీపీవో మాట్లాడుతూ.. గ్రామాల్లో అంగన్వాడీ కేంద్రాలు పౌష్టికాహార కేంద్రాలుగా మారాయని అన్నారు. కార్యక్రమంలో ఐసీడీఎస్ సూపర్ వైజర్లు రాణి, శకుంతల, అరుణ, లక్ష్మి, గంగాజలం, నాగమణి, అంగన్వాడీ టీచర్లు భారతి, అనిత, శోభారాణి పాల్గొన్నారు.

ఎన్నికలకు యంత్రాంగం సిద్ధం

- పోలింగ్ కేంద్రాల్లో 80 శాతం సౌకర్యాలు
- నోటిఫికేషన్ కల్లా ఏర్పాటు పూర్తి
- జిల్లా కలెక్టర్ ప్రియాంక ఆల వెల్లడి
- పట్టణంలో విస్తృతంగా వర్కవుట్

అశ్వారావుపేట, అక్టోబర్ 17 : చవ్వ నెలలో జరిగే అసెంబ్లీ ఎన్నికలకు ప్రభుత్వ యంత్రాంగం సిద్ధంగా ఉన్నదని కలెక్టర్ ప్రియాంక ఆల చెప్పారు. ఇప్పటికే పోలింగ్ కేంద్రాల్లో 80శాతం సదుపాయాలు కల్పించామని, ఎన్నికల నోటిఫికేషన్ నాటికి పూర్తిగా వసతులు కల్పిస్తామన్నారు. పట్టణంలో మంగళవారం ఆమె పోలింగ్ కేంద్రాలను తనిఖీ చేశారు. అనంతరం ఆమె విలేజ్ లు తనిఖీ చేశారు. ఎన్నికల అధికారులు సమన్వయంగా పనిచేసి ఎన్నికలు ప్రశాంత వాతావరణంలో నిర్వహించేందుకు చర్యలు తీసుకుంటున్నామన్నారు. ఇప్పటికే ఎటువంటి ఆధారాలు లేని రూ.34లక్షలు సీజ్ చేశామన్నారు. జిల్లా వ్యాప్తంగా 1,095 పోలింగ్ కేంద్రాలు ఏర్పాటు చేసినట్లు చెప్పారు. ప్రజలు, రాజకీయ పార్టీల నాయకులు అధికారులకు సహకరించాలని కోరారు. సమన్వయంతో గ్రామాలపై ఎటువంటి అవాంఛనీయ సంఘటనలు జరగకుండా ప్రత్యేక దృష్టి ఉంటుందని చెప్పారు. కలెక్టర్ సుడిగాలి పర్యటన..



పాఠశాలలో మౌలిక వసతులపై ఆమె ఆగ్రహం వ్యక్తం చేశారు. పాఠశాల హెచ్ఎం అందుబాటులో లేకపోవడం, పాఠశాల ప్రాంగణం అపరిశుభ్రంగా ఉండడం పట్ల మండిపడ్డారు. హెచ్ఎం వేతనం నిలిపివేస్తున్నట్లు ప్రకటించారు. 'మన ఊరు-మన బడి' పనులు అన్ని పూర్తయ్యే వరకు వేతనం నిలిపివేస్తామని, పనులు పూర్తి చేసిన తర్వాత ఫోటో తో సహా వ్యక్తిగతంగా వచ్చి కలెక్టర్ టోకెన్ తనను కలవాలని చెప్పారు. అనంతరం నందమూరినగర్ వద్ద రాష్ట్ర సరిహద్దు చెక్ పోస్టును పరిశీలించారు. రికార్డులను తనిఖీ చేశారు. విధుల పట్ల అలసత్వం వద్ద.. త్వరలో జరగబోవు అసెంబ్లీ ఎన్నికల పట్ల అధికారులు విధుల పట్ల ఎటువంటి అలసత్వం వహించొద్దని అన్నారు. స్థానిక రెవెన్యూ కార్యాలయంలో ఆమె ఎన్నికల మండలాల అధికారులతో సమీక్షా సమావేశం నిర్వహించారు. ఈ సందర్భంగా ఆమె మాట్లాడుతూ.. ఓటర్లతో పాటు ప్రజలకు ఎటువంటి అసౌకర్యం ఉండొద్దని చెప్పారు. ఎన్నికలు పూర్తయ్యే వరకు అధికారులంతా అప్రమత్తంగా ఉండాలని చెప్పారు. సమావేశంలో జిల్లా అదనపు కలెక్టర్ పి.రాంబాబు, డిహెచ్ఎస్ఎం జీనుగు మరయన్న, ఎక్సైజ్ సూపరింటెండెంట్ జానయ్య, లా అండ్ ఆర్డర్ నోడల్ ఆఫీసర్ వెంకటేశ్, నియోజకవర్గ ఎన్నికల నోడల్ ఆఫీసర్ రామం, నియోజకవర్గ మండలాల తహసీల్దార్లు, ఎంపీడీవోలు పాల్గొన్నారు.

మండలంలో 45 బెల్ట్ షాపులపై బైండోవర్

టీకులపల్లి, అక్టోబర్ 17 : మండల వ్యాప్తంగా 45 బెల్ట్ షాపులపై ఎక్సైజ్ అధికారుల ఆధ్వర్యంలో తహసీల్దార్ కృష్ణవేణి ముందస్తు బైండోవర్ చేశారు. మంగళవారం మండల వ్యాప్తంగా బెల్టు షాపు యజమానులపై ఇల్లెందు ఎక్సైజ్ సీబి రాజేంద్రప్రసాద్ ఆధ్వర్యంలో ఎన్సెలు రమాదేవి, ఎక్సైజ్ ఎన్సెలు రమాదేవి, గోవర్ధన్, కాసిస్టేబుల్స్ రవిబాబు, యాకుట్, నరసింహ చారి తదితరులు ఉన్నారు.

రుణమాఫీ రైతులకు నూతన రుణాలు

దమ్మపేట రూరల్, అక్టోబర్ 17 : రుణమాఫీ పొందిన రైతులకు నూతన రుణాలు అందించనున్నట్లు సాస్టేబిల్ అడ్వర్కడూ రావు జోగేశ్వరరావు తెలిపారు. మంగళవారం ఆయన విలేజ్ లు తనిఖీ చేశారు. దమ్మపేట సాస్టేబిల్ 591 మంది రైతులకు రూ.1,627 లక్షల రుణమాఫీ అయిందన్నారు. రుణాలు మాఫీ అయిన వారు సాస్టేబిల్ కార్యాలయంలో ఆధార్, భూమి పట్టా దారు పాస్ పుస్తకం ప్రతులతో సంప్రదించి నూతన రుణాలు పొందవచ్చన్నారు. వ్యవసాయ పనులు ప్రారంభించుకోవడానికి రుణం ఉపయోగ పడుతుందని ఆయన అన్నారు.

పోలింగ్ కేంద్రాల్లో సౌకర్యాలు కల్పించాలి

చండ్రుగొండ, అక్టోబర్ 17 : పోలింగ్ కేంద్రాల్లో ఓటర్ల కోసం సౌకర్యాలు కల్పించాలని ఎంపీడీవో, మండల సెక్రెటరీయల్ అధికారి రేవతి అధికారులను ఆదేశించారు. మంగళవారం మద్దు కూరు పంచాయతీలోని పోలింగ్ కేంద్రాలను ఆమె ఆకస్మికంగా తనిఖీ చేశారు. పోలింగ్ కేంద్రంలో కరెంటు, మంచినీటి సౌకర్యం, మరుగుదొడ్లు, తదితర ఏర్పాట్లను పరిశీలించి, పోలింగ్ నాటికి అన్ని సౌకర్యాలు ఉండేలా చర్యలు తీసుకోవాలన్నారు. కార్యక్రమంలో సెక్రటరీ క్రిష్ణకుమారి, బూత్ లెవల్ అధికారులు అనిత, శోభారాణి, సిబ్బంది పాల్గొన్నారు.